
22 दिसम्बर 2014 
सं0 22 / नि0सी0( वीर ) - 7 - 06 / 2009 / 2060 — श्री देवी रजक, तत्कालीन अभियंता प्रमुख ( उत्तर), सम्प्रति 
सेवानिवृत्त द्वारा बरती गयी अनियमितता के विरूद्ध उड़नदस्ता द्वारा समर्पित जॉच प्रतिवेदन में वर्ष 2008 के बाढ़ अवधि 
में पूर्वी कोशी एफलक्स बाँध के डाउन स्ट्रीम कट एण्ड में कराये गये सुरक्षात्मक कार्य में बोल्डर क्रेटिंग कार्य में Void 
की मात्रा 20 प्रतिशत रखने के निदेश के बावजूद अप स्ट्रीम कट एण्ड में इसी तरह के कार्य में 30 प्रतिशत वायड की 
कटौती की गयी । इस तरह से 16.52 प्रतिशत अधिक बोल्डर की मात्रा के विरूद्ध 4,53 ,428 / - ( चार लाख तिरपन 
हजार चार सौ अठाईस रूपये ) का अधिक भुगतान होने संबंधी प्रथम दृष्टया प्रमाणित आरोपों के लिए इनके विरूद्ध 
आरोप पत्र प्रपत्र क गठित करते हुए विभागीय संकल्प ज्ञापांक - 1302 दिनांक 17. 11.09 द्वारा बिहार सरकारी सेवक 
( वर्गीकरण , नियंत्रण एवं अपील) नियमावली 2005 के नियम - 17 के तहत विभागीय कार्यवाही संचालित की गयी । 
विभागीय कार्यवाही के निष्पादन से पूर्व इनके दिनांक 31.10.12 को सेवानिवृत्ति होने के कारण विभागीय आदेश 
संख्या - 08, ज्ञापांक - 78 दिनांक 17.01. 13 द्वारा पूर्व से संचालित विभागीय कार्यवाही को 43 (बी0 ) में समपरिवर्तित किया 
गया । 

संचालन पदाधिकारी से प्राप्त जॉच प्रतिवेदन की समीक्षा सरकार के स्तर पर की गयी । समीक्षा में पाया गया 
कि संचालन पदाधिकारी द्वारा निम्न तथ्य प्रस्तुत किये गये हैं : 

लोक निर्माण विभाग , बिहार सरकार के पत्र संख्या - 19591 दिनांक 03. 10.77 की कंडिका - 11 में बोल्डर पीचिंग 
के कार्य में खाली जगह (Voids ) 20 प्रतिशत ही रखा जाए अंकित है । उक्त कंडिका में यह भी अंकित है कि जहाँ 
ऐसा नहीं होता हो वहाँ के लिए कार्य विभाग निर्देश निर्गत करें । उक्त कंडिका में यह भी अंकित है कि लोक निर्माण 
विभाग तथा अन्य कार्य विभाग आपस में राय कर निश्चित प्रतिशत निर्धारित करें । विभाग द्वारा इस संबंध में अलग से 
कोई पत्र निर्गत होने की जानकारी सुनवाई के समय उपलब्ध नहीं हो सकी । यह स्पष्ट होता है कि आरोपित 
पदाधिकारी द्वारा डाउन स्ट्रीम कट एण्ड में बोल्डर क्रेटिंग कार्य में 20 प्रतिशत Voids कटौती का प्रस्ताव दिया गया 
था जबकि क्षेत्रीय स्तर पर मात्र 12 प्रतिशत Voids deduction की अनुशंसा थी । 

संचालन पदाधिकारी द्वारा उपरोक्त सारे तथ्यों एवं साक्ष्यों की समीक्षा कर प्रतिवेदित किया गया कि डाउन 
स्ट्रीम कट एण्ड में 20 प्रतिशत Voids deduction की अनुशंसा की गयी थी एवं अप स्ट्रीम कट एण्ड पर कराये गये 
कार्य में 30 प्रतिशत Voids कटौती के प्रस्ताव Void का प्रस्ताव था , जिसे अनुमोदित कर दिया गया एवं डाउन स्ट्रीम 
कट एण्ड में 12 प्रतिशत Void कटौती का प्रस्ताव था जिसे लोक निर्माण विभाग के पत्रांक - 19591 दिनांक 03.10.77 

की कंडिका - 11 के आलोक में 20 प्रतिशत रखे जाने का प्रस्ताव उनके द्वारा दिया गया जिसे उच्च स्तर पर अनुमोदित 
भी किया गया । वर्ष 2008 में बाढ़ अत्यन्त भयानक स्थिति में था , जिसके कारण स्थल की स्थिति बदल गयी थी एवं 
बाढ़ अवधि में कराये गये क्रेटिंग कार्य में कुछ छोटे पत्थर निकलने की संभावना भी बनती है तथा इसके लिए 
उड़नदस्ता द्वारा जॉचित औसत 36.52 प्रतिशत Void को शत प्रतिशत सही नहीं होने के आरोपित पदाधिकारी के 
बयान से सहमत हुआ जा सकता है । 

अन्त में संचालन पदाधिकारी द्वारा निष्कर्ष में कहा गया है । कि आरोपित पदाधिकारी के विरूद्ध उपलब्ध 
साक्ष्यों के आधार पर आरोप प्रमाणित नहीं होता है । संचालन पदाधिकारी से प्राप्त जॉच प्रतिवेदन की समीक्षा सरकार के 
स्तर पर की गयी । समीक्षोपरांत संचालन पदाधिकारी के मंतव्य से सहमत होते हुए श्री देवी रजक , तत्कालीन अभियंता 
प्रमुख, सम्प्रति सेवानिवृत्त को आरोप मुक्त करने का निर्णय लिया गया । 

उपरोक्त वर्णित स्थिति में श्री देवी रजक को दोषमुक्त किया जाता है । उक्त आदेश श्री देवी रजक को 
संसूचित किया जाता है । 

बिहार राज्यपाल के आदेश से , 

सतीश चन्द्र झा , 
सरकार के अपर सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

